

**खरेदी हंगाम २००६-०७ मध्ये राज्यातील कापूस
उत्पादक शेतक-यांना विशेष आर्थिक सहाय्य**

देण्याबाबत

**महाराष्ट्र शासन
कृषि, पशुसंवर्धन, दुग्धव्यवसाय विकास व मत्स्यव्यवसाय विभाग
शासन निर्णय क्रमांक- कापूस १६०७/प्र.क्र.२८/४-अ
मंत्रालय विस्तार, मुंबई - ४०००३२
दिनांक - ६ सप्टेंबर, २००७**

- वाचा:-** १) शासन निर्णय समक्रमांक दि. १५ मार्च, २००७
२) शासन निर्णय, वित्त विभाग क्रमांक संकीर्ण १००६/विप्रप्र १३१/कोषा प्रशा-५/
दिनांक १५ मे, २००७
३) शासन परिपत्रक, कृषि व पदुम विभाग क्रमांक अंदाज १००७/प्र.क्र.६६/२-अ,
दिनांक २८ मे, २००७
४) शासन निर्णय समक्रमांक दि. ७ जून, २००७

प्रस्तावना-

केंद्र शासनाने कापसाकरिता जाहिर केलेली किमान आधारभूत किंमत व शेतक-यांना प्रत्यक्ष उत्पादनासाठी येणारा खर्च यामधील तफावत दूर करण्यासाठी राज्यातील कापूस उत्पादक शेतक-यांचे हित विचारात घेवून खरेदी हंगाम २००६-०७ मध्ये कापूस खरेदी योजना राबविण्याचा निर्णय घेण्यात आला. शेतक-यांना आर्थिक मदत देण्याकरिता एक विशेष बाब म्हणून प्रती हेक्टरी रु. १५००/- कमाल २ हेक्टरच्या मर्यादेत कमीत कमी रु. ५००/- व जास्तीत जास्त रु. ३०००/- विशेष आर्थिक सहाय्य देण्यासाठी प्रथमतः रु. ५० कोटी व त्यानंतर रु. ४५० कोटी असा एकूण रु. ५०० कोटी निधी अनुक्रमे दि. १५ मार्च, २००७ व दि. ७ जून, २००७ च्या शासन निर्णयान्वये मंजूर करण्यात आला. तथापी एमआरएसएसी (MRSAC) यांच्याकडील क्षेत्रफळाची आकडेवारी व ७/१२ च्या नोंदीनुसार कापसाचे क्षेत्र यात तफावत आढळून आल्यामुळे अनुदान वाटपात अडचणी निर्माण झाल्या व निधीचे वाटप तातडीने झालेले नाही. प्रशासकीय व तांत्रिक उणिवा दूर करून सदर योजनेखाली निधी वाटप करण्याची बाब शासनाच्या विचाराधीन होती.

शासन निर्णय-

कापूस खरेदी हंगाम २००६-०७ मध्ये शेतक-यांना आर्थिक मदत देण्याकरिता एक विशेष बाब म्हणून प्रती हेक्टरी रु. १५००/- कमाल २ हेक्टरच्या मर्यादेत कमीत कमी रु. ५००/- व जास्तीत जास्त रु. ३०००/- विशेष आर्थिक सहाय्य देण्यासाठी वरील शासन निर्णयान्वये मंजूर करण्यात आलेला एकूण रु. ५०० कोटी निधी सद्यस्थितीत महसूल अभिलेखाप्रमाणे राज्यातील कापूस उत्पादक शेतक-यांना अदा करण्यास याद्वारे शासन मंजूरी देण्यात येत आहे.

२. मंजूर करण्यात आलेला निधी पात्र शेतक-यांना अदा करण्यासाठी संदर्भाधीन शासन निर्णय दि. १५ मार्च, २००७ मधील परिच्छेद १.१ ते १.६ मध्ये नमूद करण्यात आलेल्या अटीनुसार वितरित करण्यात यावा. त्याचप्रमाणे सदर रक्कम शेतक-यांना अदा करण्यासाठी अनुसरावयाची पद्धती संदर्भाधीन शासन निर्णय दि. १५ मार्च, २००७ मधील परिच्छेद २.१ ते २.७ मध्ये नमूद केल्याप्रमाणे राहिल. तथापी सदर शासन निर्णयातील MRSAC अहवालाप्रमाणे क्षेत्र विचारात घेण्याची अट शिथील करण्यात येत आहे.

३. निधीची व्यवस्था ही संदर्भाधीन शासन निर्णयात नमूद केलेली कार्यवाही अनुसरून करण्यात यावी व मंजूर निधी खालील लेखाशिर्षाखाली खर्ची घालण्यात यावा.

मागणी क्रमांक- डी-३
२२४५- नैसर्गिक आपत्तीच्या निवारणासाठी सहाय्य
०१ अवर्षण
१०१ अनुग्रह सहाय्य
०२ पूर, चक्रीवादळे इत्यादी
(००) (०२) इतर बाबी
४१-सहाय्यक अनुदान (२२४५ १४९२)

४. त्याचप्रमाणे MRSAC ने सर्वेक्षण न केलेल्या अहमदनगर, पुणे, सोलापूर, सातारा, सांगली, कोल्हापूर, लातूर, उस्मानाबाद व गडचिरोली या ९ जिल्ह्यांतील कापूस पिकाखाली येणाऱ्या ५४.९० हजार हेक्टर क्षेत्रासाठी वरीलप्रमाणे रुपये ८२३.५० लाख निधी (रुपये आठ कोटी तेवीस लाख पन्नास हजार फक्त) वितरीत करण्यास याद्वारे मान्यता देण्यात येत आहे. हा खर्च वरील लेखाशिर्षाखालील तरतूदीतून भागविण्यात यावा.

५. निधीचे वाटप "संगणकीय अर्थसंकल्प वितरण प्रणाली " द्वारे मासिक निधी विवरणपत्राच्या मर्यादेत वित्त विभागाच्या संदर्भाधिन दिनांक १५.५.२००७ च्या शासन निर्णय व कृषि व पदुम विभागाच्या दि.२८ मे,२००७ च्या परिपत्रकामधिल तरतूदीनुसार करण्यात येत आहे.

६. वरीलप्रमाणे मंजूर केलेल्या निधीच्या वितरणाच्या कामाचे क्षेत्रीय पातळीवरील सनियंत्रण व समन्वय संबंधित विभागीय आयुक्त व आयुक्त कृषि यांनी करावे त्याकरिता सर्व आवश्यक सूचना अधिनस्त अधिकाऱ्यांना द्याव्यात जेणे करुन रकमेचे वितरण त्वरीत पूर्ण होईल.

७. हे आदेश वित्त विभागाच्या अनौपचारिक संदर्भ क्रमांक २५१/व्यय-१ दिनांक ५ सप्टेंबर, २००७ नुसार निर्गमित करण्यात येत आहेत.

महाराष्ट्राचे राज्यपाल यांच्या आदेशानुसार व नांवाने,

(पृ. सि. मालवणकर)

उप सचिव, महाराष्ट्र शासन

कृषि, पशुसंवर्धन, दुग्धव्यवसाय विकास व मत्स्यव्यवसाय विभाग

प्रति

आयुक्त कृषी, महाराष्ट्र राज्य, पुणे (५ प्रती)

सर्व विभागीय आयुक्त

सर्व संचालक/सहसंचालक, कृषी आयुक्तालय, पुणे

विभागीय कृषी सहसंचालक (सर्व)

महालेखापाल, महाराष्ट्र राज्य - १/२, मुंबई/नागपूर (लेखा व अनुज्ञेयता/लेखा परिक्षण)

सर्व जिल्हाधिकारी

सर्व मुख्य कार्यकारी अधिकारी, जिल्हा परिषद

सर्व जिल्हा अधिक्षक कृषी अधिकारी,

सर्व जिल्हा कोषागार अधिकारी,

सर्व कृषी विकास अधिकारी

महसूल व वन विभाग (म-७)(५ प्रती)

वित्त विभाग (व्यय - १, अर्थसंकल्प ३ व १२, अर्थोपाय)/(नियोजन विभाग)

सहसंचालक, लेखा व कोषागारे)

संगणक कक्ष, ५वा मजला, नवीन प्रशासन भवन, मुंबई ३२

सर्व सह सचिव/उप सचिव/अवर सचिव कृषि व पदुम विभाग, (कृषि प्रभाग), मंत्रालय, मुंबई - ३२
विभागातील सर्व कार्यासन अधिकारी

प्रत

मा. मुख्यमंत्री यांचे प्रधान सचिव, /मा. उपमुख्यमंत्री यांचे सचिव

मा. मुख्य सचिव/सर्व विभागांचे प्रधान सचिव/सचिव

मा. मंत्री (कृषि) यांचे खाजगी सचिव

मा. राज्यमंत्री (कृषि) यांचे खाजगी सचिव

सर्व मंत्री व राज्यमंत्री यांचे खाजगी सचिव

सर्व विधान मंडळ सदस्य द्वारा विधान मंडळ सचिवालय, मुंबई

सर्व अध्यक्ष जिल्हा परिषदा

ग्रंथपाल, महाराष्ट्र विधानमंडळ सचिवालय, ग्रंथालय, सहावा मजला, विधानभवन, मुंबई ३२

माहिती व जनसंपर्क संचालनालय, मंत्रालय, मुंबई ३२

निवडनस्ती